



Fit-Tribunal tal-Konsumatur

Fl-atti tat-Talba CCT 202/20/F

Cedric Fenech Azzopardi

vs

Tristar Travel Ltd

Illum, 4 ta' Jannar 2023

It-Tribunal:

Ra l-Avviż tat-Talba pprezentat mir-Rikorrent nhar l-24 ta' Dicembru 2020 kif ukoll id-dokumentazjoni annessa;

Ra li l-azjenda intimata giet debitament notifikata bl-Avviż tat-Talba kif ukoll bil-formola tar-Risposta nhar l-4 ta' Jannar 2021 f'idejn ċertu "Hayley Chircop";

Ra li l-azjenda intimata naqset milli tippreżenta risposta u naqset ukoll milli tidher għall-udjenza tad-9 ta' Mejju 2022 li għaliha kienet debitament notifikata;

Sema' x-xhieda tar-Rikorrent Cedric Fenech Azzopardi bil-gurament;

Ra d-dokumenti eżebiti mir-Rikorrent;

Ikkonsidra:

Illi permezz tat-talba tiegħu, u kif spjegat fix-xhieda tiegħu, ir-Rikorrent qed jitlob li jiġi rifuż is-somma ta' erbgħin Euro (€40) rappreżentanti flus li l-azjenda intimata żammet għaliha bhala "*administration fee*" minn ammont akbar rifuż lir-Rikorrent wara li t-titjiriet li kellu bejn Malta u l-Georgia ġew kancellati;

Illi bis-silenzju tagħha, l-azjenda intimata effettivament naqset milli tikkontesta l-verżjoni tal-fatti mogħtija mir-Rikorrent u dan minkejja li kellha kull opportunità li kieku riedet;

Illi fiċ-ċirkostanzi, it-Tribunal iqis li t-talba tar-Rikorrent hija verosimili u ġusta u għalhekk, tistoqg akkoljiment.



MALTA

Deċiżjoni:

Ghaldaqstant, ghar-raġunijiet spjegati, u fiċ-ċirkostanzi tal-każ, wara li ra l-Kapitolu 378 tal-Ligijiet ta' Malta, it-Tribunal jaqta' u jiddeċiedi din it-Talba billi jilqaghha u jikkundanna lill-azjenda intimata sabiex thallas lir-Rikorrent is-somma ta' erbgħin Euro (€40.00).

Spejjeż ta' dawn il-proċeduri jkunu a karigu tal-azjenda intimata.



Avv. Mattia Felice
Arbitru